



របាយការណ៍ប្រចាំត្រីមាសទី១

គិតត្រឹមថ្ងៃទី៣១ ខែមីនា ឆ្នាំ២០២២

ព័ត៌មានហិរញ្ញវត្ថុសង្ខេប



ស្ថានភាពហិរញ្ញវត្ថុ (គិតជាលានរៀល)	ត្រីមាសទី១ ឆ្នាំ២០២២	ឆ្នាំ២០២១	ឆ្នាំ២០២០
ទ្រព្យសកម្មសរុប	៣៣.០៣១.៦៥៩	៣២.០០២.២៩៤	២៦.៥០០.៧៩៣
បំណុលសរុប	២៤.០១៣.៣៤២	២៧.០៩២.៩៤៥	២២.០៩៣.២៥៤
មូលធនសរុប	៥.០១៨.៣១៧	៤.៩០៩.៣៤៩	៤.៤០៧.៥៣៩
លទ្ធផលហិរញ្ញវត្ថុ (គិតជាលានរៀល)	ត្រីមាសទី១ ឆ្នាំ២០២២	ត្រីមាសទី១ ឆ្នាំ២០២១	ត្រីមាសទី១ ឆ្នាំ២០២០
ចំណូលសរុប	៧០៩.៦៩៦	៦៣៤.១៧៤	៥៨៧.០៧៤
ចំណេញ/(ខាត) មុនបង់ពន្ធ	១៧៩.៦៤២	២១០.៦៩៣	១៧២.៤១៤
ចំណេញ/(ខាត) សុទ្ធក្នុងការិយបរិច្ឆេទ	១៤៣.៦១០	១៧៩.០៥២	១៣៦.៤៥៦
លទ្ធផលលម្អិតក្នុងការិយបរិច្ឆេទ	១៤៤.៦០៩	១៧៩.០២៩	១៣៩.២៨៤
អនុបាតហិរញ្ញវត្ថុ (%)	ត្រីមាសទី១ ឆ្នាំ២០២២	ឆ្នាំ២០២១	ឆ្នាំ២០២០
អនុបាតសាធារណៈ	២១,២១%	២២,៣៦%	២៥,១៥%
អនុបាតបំណុលធៀបនឹងមូលធន	៥៥៨,២២%	៥៥១,៤៧%	៥០១,២៦%
អនុបាតក្របខ័ណ្ឌសន្ទនីយភាព	១៤៦,៤៧%	១៥៥,៦៥%	១៤៩,៣១%
អនុបាតឥណទានមិនដំណើរការ (*)	២,៣២%	២,៣៣%	២,៤០%
អនុបាតឥណទានធៀបនឹងប្រាក់បញ្ញើ	៩៨,១៨%	៩៤,៩៧%	៩៧,៧៣%
តម្លៃចុះបញ្ជីក្នុងមួយឯកតាមូលបត្រកម្មសិទ្ធិ (រៀល)	១១.៥២៩	១១.២៧៧	១០.១៧៥
	ត្រីមាសទី១ ឆ្នាំ២០២២	ត្រីមាសទី១ ឆ្នាំ២០២១	ត្រីមាសទី១ ឆ្នាំ២០២០
អនុបាតចំណេញធៀបនឹងទ្រព្យសកម្មមធ្យម (ROAA)(**)	០,៤៤%	០,៦៦%	០,៥៤%
អនុបាតចំណេញធៀបនឹងមូលធនមធ្យម (ROAE) (**)	២,៩១%	៣,៩៩%	៣,៤៧%
អនុបាតលទ្ធភាពបង់ការប្រាក់ (ដង)	១,៩២	២,៣៦	២,១៣
ចំណេញក្នុងមួយឯកតាមូលបត្រកម្មសិទ្ធិ (រៀល)	៣៣១,២៩	៤១៤,៥៦	៣១៤,២១
ភាគលាភក្នុងមួយឯកតាមូលបត្រកម្មសិទ្ធិ	គ្មាន	គ្មាន	គ្មាន
អនុបាតហិរញ្ញវត្ថុសំខាន់ៗផ្សេងទៀត	គ្មាន	គ្មាន	គ្មាន

(*) ឥណទានមិនដំណើរការ = ឥណទាននៅដំណាក់កាលទី៣



(**) . អនុបាតទាំងនេះមិនមែនជាអនុបាតប្រចាំឆ្នាំនោះទេ ហើយត្រូវបានគណនាដោយប្រើតួលេខប្រាក់ចំណេញដែលផ្តល់ជូនដល់ភាគហ៊ុនិករបស់ធនាគាររយៈពេល ៣ខែ ចាប់ពីថ្ងៃទី០១ ខែមករា ដល់ថ្ងៃទី៣១ ខែមីនា ឆ្នាំ២០២២។

. ចំណេញធៀបនឹងមូលធនមធ្យម = ប្រាក់ចំណេញដែលផ្តល់ជូនដល់ភាគហ៊ុនិករបស់ធនាគារ / មូលធនសរុបមធ្យមរបស់ភាគហ៊ុនិករបស់ធនាគារ


ក្រាហ្វិកអំពីព័ត៌មានហិរញ្ញវត្ថុសង្ខេប




អនុបាតហិរញ្ញវត្ថុ(%)



ចំណេញក្នុងមួយឯកតាមូលបត្រកម្មសិទ្ធិ (រៀល)



តម្លៃចុះបញ្ជីក្នុងមួយឯកតាមូលបត្រកម្មសិទ្ធិ (រៀល)



សមាសភាពក្រុមប្រឹក្សាភិបាល



លោក នាយ សៀន
ប្រធានក្រុមប្រឹក្សាភិបាល



បណ្ឌិត អ៊ុន ចាន់នី
អភិបាលប្រតិបត្តិ



លោក វ័ត្ត យូម៉េង
អភិបាលប្រតិបត្តិ



លោក Stéphane Mangiavacca
អភិបាលមិនប្រតិបត្តិ



លោក Kyosuke Hattori
អភិបាលមិនប្រតិបត្តិ



លោក Albertus Bruggink
អភិបាលមិនប្រតិបត្តិ



លោក កាយ ឡុត
អភិបាលមិនប្រតិបត្តិ



លោក Pieter Kooi
អភិបាលឯករាជ្យ



លោក វ៉ាន់ ស៊ូអៀង
អភិបាលឯករាជ្យ



លោកស្រី ភូរិ រតនា
អភិបាលឯករាជ្យ

សេចក្តីថ្លែងរបស់ប្រធានក្រុមប្រឹក្សាភិបាល

តាងនាមឲ្យធនាគារ អេស៊ីលីដា ភីអិលស៊ី (“ធនាគារ”) និងក្រុមប្រឹក្សាភិបាល ខ្ញុំបាទមានកិត្តិយស និងសេចក្តីសោមនស្សរីករាយ សូមផ្តល់ជូនរបាយការណ៍ហិរញ្ញវត្ថុប្រចាំត្រីមាសទី១ ឆ្នាំ២០២២ របស់ធនាគារ គិតចាប់ពីថ្ងៃទី១ ខែមករា ឆ្នាំ២០២២ ដល់ថ្ងៃទី ៣១ ខែមីនា ឆ្នាំ២០២២ ដល់ភាគីពាក់ព័ន្ធទាំងអស់។

ទោះបីជាផលប៉ះពាល់ពីជំងឺកូវីដ-១៩ បានធ្វើឲ្យស្ថានភាពបណ្តើរៗ ក៏ប៉ុន្តែវិបត្តិសង្គ្រាមនៅអ៊ុយក្រែន បានធ្វើឲ្យតម្លៃប្រេងឥន្ធនៈ រត្ថុធាតុដើម ស្បៀងអាហារ ផលិតផល សេវាកម្ម ។ល។ រួមទាំងអត្រាអតិផរណាកើនឡើងជាសកល។ ស្ថិតក្នុងស្ថានភាពនេះ រាជរដ្ឋាភិបាលកម្ពុជាបាន អនុវត្តយុទ្ធសាស្ត្រទាក់ទាញវិនិយោគិនថ្មីៗ តាមរយៈកិច្ចព្រមព្រៀងពាណិជ្ជកម្មសេរីកម្ពុជា-ចិន កម្ពុជា-កូរ៉េ និងកិច្ចព្រមព្រៀងភាពជា ដៃគូសេដ្ឋកិច្ចគ្រប់ជ្រុងជ្រោយក្នុងតំបន់ (RCEP) បន្ថែមលើច្បាប់វិនិយោគថ្មី ក្របខណ្ឌយុទ្ធសាស្ត្រ និងកម្មវិធីស្តារ និងជំរុញកំណើន សេដ្ឋកិច្ចកម្ពុជាក្នុងការរស់នៅជាមួយកូវីដ-១៩ តាមគន្លងប្រក្រតីភាពថ្មី សម្រាប់ឆ្នាំ២០២១-២០២៣ និងក្របខណ្ឌគោលនយោបាយ សេដ្ឋកិច្ច និងសង្គមឌីជីថលកម្ពុជា ២០២១-២០៣៥។ ទន្ទឹមនឹងនេះដែរ ធនាគារជាតិ នៃ កម្ពុជា ក៏បានដាក់ចេញគោលនយោបាយ សំខាន់ៗ ជាបន្តបន្ទាប់ ដើម្បីគាំទ្រដល់កំណើនសេដ្ឋកិច្ចប្រកបដោយនិរន្តរភាព និងការងើបឡើងវិញនៅឆ្នាំ២០២២។

ជាលទ្ធផល វិធានការ យុទ្ធសាស្ត្រ និងគោលនយោបាយដ៏មានប្រសិទ្ធភាពទាំងនេះ បាន និងកំពុងចូលរួមចំណែកយ៉ាងសកម្មក្នុងការជំរុញ សម្រាប់កំណើនសេដ្ឋកិច្ចកម្ពុជា ក៏ដូចជាលើកកម្ពស់សុខុមាលភាពសង្គម។ បន្ថែមលើនេះ វាក៏បានបង្កលក្ខណៈងាយស្រួល និងគាំទ្រដល់ ធនាគារផងដែរ ក្នុងការបន្តពង្រីកបន្ថែមបណ្តាញប្រតិបត្តិការរបស់ខ្លួន ឲ្យកាន់តែទូលំទូលាយ ងាយស្រួល និងសុវត្ថិភាព តាមរយៈការបំពាក់ ម៉ាស៊ីនស្វ័យប្រតិបត្តិការ ឧបករណ៍វៃឆ្លាត និង Software ជំនាន់ចុងក្រោយ ដើម្បីឆ្លើយតបនឹងការវិវត្តឥតឈប់ឈរ និងសម្បូរបែប នៃសេវា ហិរញ្ញវត្ថុឌីជីថល ជាពិសេសគឺតម្រូវការក្នុងជីវិតប្រចាំថ្ងៃរបស់អតិថិជននៅគ្រប់មជ្ឈដ្ឋាន។

នៅក្នុងកំឡុងត្រីមាសទី១ ឆ្នាំ២០២២នេះ ធនាគារបំពាក់ម៉ាស៊ីនអេធីអឹមបានច្រើនជាង១.០០០គ្រឿង និងម៉ាស៊ីនឆ្លុះកាតបានច្រើនជាង ៤.៥០០គ្រឿង និងបង្កើនសមត្ថភាព **អេស៊ីលីដាប្តូបាល** ស្របតាមផែនការយុទ្ធសាស្ត្រឆ្នាំ២០២២ ដើម្បីផ្តល់សេវាកម្មឲ្យកាន់តែងាយស្រួល និងទូលំទូលាយជូនអតិថិជនជាង២លាននាក់ នៅទូទាំងប្រទេស។

នៅក្នុងកំឡុងត្រីមាសទី១ ឆ្នាំ២០២២នេះ ធនាគារសម្រេចបាននូវលទ្ធផលជាវិជ្ជមានដូចខាងក្រោម៖

ប្រាក់បញ្ញើសរុបចំនួន៥.៤៩៩,៦៦លានដុល្លារអាមេរិក បានកើនឡើងចំនួន ១៨៣,៦៤លានដុល្លារអាមេរិក (៣,២១%) ហើយ សមតុល្យឥណទានសរុបចំនួន ៥.៧៩២,០៣លានដុល្លារអាមេរិក បានកើនឡើងចំនួន ៣៦៣,៤៥លានដុល្លារអាមេរិក (៦,៧០%) បើ ធៀបនឹងដំណាច់ឆ្នាំ២០២១។

ធនាគារទទួលបានប្រាក់ចំណេញដែលផ្តល់ជូនភាគហ៊ុនិករបស់ធនាគារចំនួន ៣៥,៣៤លានដុល្លារអាមេរិក ខណៈដែលធនាគារទទួលបាន អនុបាតចំណេញធៀបនឹងទ្រព្យសកម្មមធ្យមចំនួន ០,៤៤% និងទទួលបានអនុបាតចំណេញធៀបនឹងមូលធនមធ្យមចំនួន ២,៩១%។

ជាទីបញ្ចប់ ខ្ញុំបាទសូមថ្លែងអំណរគុណ និងសំដែងនូវការដឹងគុណយ៉ាងជ្រាលជ្រៅ ចំពោះភាគីពាក់ព័ន្ធទាំងអស់ ដែលបានបន្តផ្តល់ការ ជ្រោមជ្រែង និងការគាំទ្រដល់ធនាគារ។

ថ្ងៃចន្ទ ៩ មិថុនា ឆ្នាំខែពិសាខ ឆ្នាំខាល ចត្វាស័ក ព.ស.២៥៦៥
រាជធានីភ្នំពេញ ថ្ងៃទី០៩ ខែឧសភា ឆ្នាំ២០២២
បណ្តុលេខា និងត្រា

នាយ សៀន

មាតិកា

ព័ត៌មានហិរញ្ញវត្ថុសង្ខេប.....	i
ក្រាហ្វិកអំពីព័ត៌មានហិរញ្ញវត្ថុសង្ខេប.....	ii
សមាសភាពក្រុមប្រឹក្សាភិបាល	v
សេចក្តីថ្លែងរបស់ប្រធានក្រុមប្រឹក្សាភិបាល.....	vi
ផ្នែកទី១- ព័ត៌មានទូទៅពាក់ព័ន្ធនឹងបុគ្គលចុះបញ្ជីលក់មូលបត្រ.....	១
ក- អត្តសញ្ញាណបុគ្គលចុះបញ្ជីលក់មូលបត្រ	១
ខ- លក្ខណៈនៃធុរកិច្ច.....	១
គ- ព្រឹត្តិការណ៍សំខាន់ៗប្រចាំត្រីមាសរបស់បុគ្គលចុះបញ្ជីលក់មូលបត្រ	១
ផ្នែកទី២- ព័ត៌មានអំពីលទ្ធផលប្រតិបត្តិការធុរកិច្ច.....	២
ក- លទ្ធផលប្រតិបត្តិការធុរកិច្ច ដោយរួមបញ្ចូលព័ត៌មានធុរកិច្ចតាមផ្នែក.....	២
ខ- រចនាសម្ព័ន្ធចំណូល.....	៥
ផ្នែកទី៣- របាយការណ៍ហិរញ្ញវត្ថុដែលបានធ្វើសវនកម្មដោយសវនករឯករាជ្យ.....	៦
ផ្នែកទី៤- ការពិភាក្សា និងការវិភាគរបស់គណៈគ្រប់គ្រង.....	៧
ក- ទិដ្ឋភាពទូទៅនៃប្រតិបត្តិការ.....	៧
ខ- កត្តាសំខាន់ៗដែលប៉ះពាល់លើផលចំណេញ.....	១០
គ- ការប្រែប្រួលសំខាន់ៗលើការលក់ និងចំណូល.....	១១
ឃ- ផលប៉ះពាល់នៃការប្តូររូបិយប័ណ្ណ អត្រាការប្រាក់ និងថ្លៃទំនិញ.....	១១
ង- ផលប៉ះពាល់នៃអតិផរណា.....	១២
ច- គោលនយោបាយសេដ្ឋកិច្ច សារពើពន្ធ និងរូបិយវត្ថុ របស់រាជរដ្ឋាភិបាល.....	១២
ហត្ថលេខាអភិបាលរបស់បុគ្គលចុះបញ្ជីលក់មូលបត្រ.....	១៤

ផ្នែកទី១- ព័ត៌មានទូទៅពាក់ព័ន្ធនឹងបុគ្គលចុះបញ្ជីលក់មូលបត្រ

ក- អត្តសញ្ញាណបុគ្គលចុះបញ្ជីលក់មូលបត្រ

ឈ្មោះក្រុមហ៊ុនជាអក្សរខ្មែរ	ធនាគារ អេស៊ីលីដា ភីអិលស៊ី
ជាអក្សរឡាតាំង	ACLEDA Bank Plc.
លេខកូដស្តង់ដារ	KH១០០០១០០០០៣
ទីស្នាក់ការ	អគារលេខ៦១ មហាវិថីព្រះមុនីវង្ស សង្កាត់ស្រះចក ខណ្ឌដូនពេញ រាជធានីភ្នំពេញ ព្រះរាជាណាចក្រកម្ពុជា
លេខទូរស័ព្ទ	+៨៥៥ (០)២៣ ៩៩៨ ៧៧៧ / ៤៣០ ៩៩៩
លេខទូរសារ	+៨៥៥ (០)២៣ ៤៣០ ៥៥៥
គេហទំព័រ	www.acledabank.com.kh
អ៊ីម៉ែល	acledabank@acledabank.com.kh
លេខវិញ្ញាបនបត្រចុះបញ្ជីពាណិជ្ជកម្ម	០០០០៣០៧៧ ចុះថ្ងៃទី០៥ ខែមិថុនា ឆ្នាំ២០០០ ចេញដោយក្រសួងពាណិជ្ជកម្ម
លេខអាជ្ញាប័ណ្ណអាជីវកម្ម	០៦ ចុះថ្ងៃទី២៨ ខែវិច្ឆិកា ឆ្នាំ២០០៦ ចេញដោយ ធនាគារជាតិ នៃ កម្ពុជា
សេចក្តីសម្រេចអនុញ្ញាត និងចុះបញ្ជីឯកសារផ្តល់ព័ត៌មាន	លេខ០៥៣/២០គ.ម.ក./ស.ស.រ. ចុះថ្ងៃទី១៩ ខែមីនា ឆ្នាំ២០២០ ចេញដោយនិយ័តករមូលបត្រកម្ពុជា “ន.ម.ក.” (ពីមុនជា គណៈកម្មការមូលបត្រកម្ពុជា “គ.ម.ក.”)
ឈ្មោះបុគ្គលតំណាងបុគ្គលចុះបញ្ជីលក់មូលបត្រ	បណ្ឌិត អ៊ិន ចាន់នី

ខ- លក្ខណៈនៃធុរកិច្ច

ធនាគារ អេស៊ីលីដា ភីអិលស៊ី គឺជាធនាគារពាណិជ្ជដែលមានសាខា និងបណ្តាញការិយាល័យធំជាងគេបង្អស់នៅក្នុងព្រះរាជាណាចក្រកម្ពុជា។ ធនាគារបានចុះបញ្ជីនៅក្នុងផ្សារមូលបត្រកម្ពុជា (ផ.ម.ក.) ចាប់តាំងពីថ្ងៃទី២៥ ខែឧសភា ឆ្នាំ២០២០។ បច្ចុប្បន្ននេះ ធនាគារមានក្រុមហ៊ុនបុត្រសម្ព័ន្ធចំនួន៤ រួមមាន៖ (១) ធនាគារ អេស៊ីលីដា ឡារ លីមីតធីត (២) ស្ថាប័នមីក្រូហិរញ្ញវត្ថុ អេស៊ីលីដា មីយ៉ាន់ម៉ា (៣) ក្រុមហ៊ុន អេស៊ីលីដា ស៊ីយូរីធី ភីអិលស៊ី និង (៤) វិទ្យាស្ថាន ពាណិជ្ជសាស្ត្រ អេស៊ីលីដា ព្រមទាំងមានការិយាល័យតំណាងចំនួន១នៅប្រទេសមីយ៉ាន់ម៉ា។

គ- ព្រឹត្តិការណ៍សំខាន់ៗប្រចាំត្រីមាសរបស់បុគ្គលចុះបញ្ជីលក់មូលបត្រ

- នៅថ្ងៃទី១៩ ខែមករា ឆ្នាំ២០២២ ធនាគារបានរៀបចំប្រារព្ធពិធីអបអរសាទរ គម្រប់ខួប ៣០ឆ្នាំ នៅក្នុងក្រុងបាត់ដំបង។ បន្ទាប់ពីបានកសាងកេរ្តិ៍ដំណែលដ៏រឹងមាំអស់រយៈពេល ៣០ឆ្នាំកន្លងមកនេះ ធនាគារ អេស៊ីលីដា បានត្រៀមខ្លួនរួចជាស្រេចសម្រាប់ពេលអនាគត ហើយនឹងនៅតែបន្តចាក់គ្រឹះឲ្យកាន់តែរឹងមាំដើម្បីផ្តល់ជូននូវដំណោះស្រាយក្នុងវិស័យធនាគារឲ្យកាន់តែសម្បូរបែប ដើម្បីឆ្លើយតបទៅនឹងការផ្លាស់ប្តូរតម្រូវការផ្នែកហិរញ្ញវត្ថុរបស់អតិថិជននៅក្នុងប្រទេសកម្ពុជា។ **បណ្ឌិត អ៊ិន ចាន់នី** ប្រធាននាយកប្រតិបត្តិធនាគារ អេស៊ីលីដា ភីអិលស៊ី បានមានប្រសាសន៍ថា៖ “**សម្រាប់រយៈពេល៣០ឆ្នាំខាងមុខ គេនឹងមើល**

ឃើញ ធនាគារ អេស៊ីលីដា គឺជា ធនាគារឌីជីថល ដែលមានវិស្វកម្មគ្រប់គ្រងទិន្នន័យទំនើបទាន់សម័យ (Data Lakehouse)។

- នៅថ្ងៃទី២៤ ខែមករា ឆ្នាំ២០២២ ធនាគារបានទទួលវិញ្ញាបនបត្រជាធនាគារដែលមានសុវត្ថិភាពទិន្នន័យស្តង់ដារឧស្សាហកម្មប័ណ្ណទូទាត់ (PCI DSS) ជំនាន់ ៣.២.១ ពីស្ថាប័ន Control Case LLC ដែលជាភ្នាក់ងារវាយតម្លៃសុវត្ថិភាព ដ៏ល្បីល្បាញ និងទទួលស្គាល់ជាអន្តរជាតិ និងមានការិយាល័យស្ថិតនៅក្នុងសហរដ្ឋអាមេរិក។
- នៅថ្ងៃទី២៤ ខែមករា ឆ្នាំ២០២២ ធនាគារបានទទួលប័ណ្ណសរសើរ (10th Annual Trade Awards) ជាដៃគូធនាគារល្អបំផុតសម្រាប់សហគ្រាសធុនតូច និងមធ្យម ប្រចាំអាស៊ីបូព៌ា និងប៉ាស៊ីហ្វិក ពីស្ថាប័ន International Finance Corporation (IFC)។
- នៅថ្ងៃទី២៤ ខែមីនា ឆ្នាំ២០២២ ធនាគារបានទទួលប័ណ្ណថ្លែងអំណរគុណពីកាកបាទក្រហមកម្ពុជា សម្រាប់ការឧបត្ថម្ភថវិកាចំនួន ៨០០លានរៀល ក្នុងពិធីអបអរខួបទី១៥៩ ទិវាពិភពលោកកាកបាទក្រហម និងអង្គចន្ទក្រហមថ្ងៃទី៨ ខែឧសភា ឆ្នាំ២០២២ ក្រោមប្រធានបទ “ទាំងអស់គ្នារួមជាមួយកាកបាទក្រហម ដោះស្រាយបញ្ហាប្រឈមនានា និងបន្តពង្រឹងភាពធន់សហគមន៍”។
- នៅថ្ងៃទី២៩ ខែមីនា ឆ្នាំ២០២២ ធនាគារបានចុះហត្ថលេខាលើអនុស្សរណៈ ជាមួយ**ធនាគារអភិវឌ្ឍន៍ជនបទ និងកសិកម្ម (ធា.អ.ជ.ក.)** ស្តីពីកិច្ចសហប្រតិបត្តិការលើការអនុវត្តគម្រោងផ្តល់ឥណទានគាំទ្រដល់ការពង្រីកការដាំដុះបន្លែ-ផ្លែឈើ ការចិញ្ចឹមសត្វ រាវប្រកម្ម និងការកែច្នៃផលិតផលកសិកម្ម ព្រមទាំងឥណទានគាំទ្រដល់តួអង្គក្នុងខ្សែច្រវាក់ផលិតកម្មក្នុងវិស័យម៉ៅស៊ីប៊ែរ ម៉ៅស៊ីប៊ែរ និងម៉ៅស៊ីប៊ែរ ក្រោមអធិបតីភាពដ៏ខ្ពង់ខ្ពស់របស់ **ឯកឧត្តមបណ្ឌិត កៅ ថាច** មានតួនាទីជាប្រតិភូរាជរដ្ឋាភិបាល ទទួលបន្ទុកជាអគ្គនាយកធនាគារអភិវឌ្ឍន៍ជនបទ និងកសិកម្ម និង **បណ្ឌិត អ៊ិន ចាន់នី** ប្រធាននាយកប្រតិបត្តិធនាគារ អេស៊ីលីដា ភីអិលស៊ី។ **បណ្ឌិត អ៊ិន ចាន់នី** បានមានប្រសាសន៍ថា៖ “នេះជាមោទនភាពបំផុតដែលធនាគារ អេស៊ីលីដា បានចូលរួមចំណែកក្នុងការគាំទ្រគោលនយោបាយរបស់រាជរដ្ឋាភិបាលកម្ពុជា ក្នុងការពង្រឹងវិស័យកសិកម្ម តាមរយៈការជំរុញឲ្យមានស្ថិរភាពខ្សែច្រវាក់ផ្គត់ផ្គង់ក្នុងទីផ្សារសម្រាប់គាំទ្រការស្តារកំណើនសេដ្ឋកិច្ចឡើងវិញ ក្រោយវិបត្តិជំងឺកូវីដ-១៩”។

ផ្នែកទី២- ព័ត៌មានអំពីលទ្ធផលប្រតិបត្តិការធុរកិច្ច

ក- លទ្ធផលប្រតិបត្តិការធុរកិច្ច ដោយរួមបញ្ចូលព័ត៌មានធុរកិច្ចតាមផ្នែក

- **ប្រតិបត្តិការក្នុងវិស័យធនាគារ**
ត្រឹមដំណាច់ខែមីនា ឆ្នាំ២០២២ ធនាគារពាណិជ្ជមានចំនួន៥៦ (ធនាគារក្នុងស្រុកចំនួន២៥ បុត្រសម្ព័ន្ធធនាគារបរទេសចំនួន១៨ និងសាខាធនាគារបរទេសចំនួន១៣) ធនាគារឯកទេសចំនួន១០ (ធនាគារក្នុងស្រុកចំនួន០៤ និងធនាគារបរទេសចំនួន០៦) គ្រឹះស្ថានមីក្រូហិរញ្ញវត្ថុចំនួន៨៤ (គ្រឹះស្ថានមីក្រូហិរញ្ញវត្ថុទទួលប្រាក់បញ្ញើចំនួន០៥ និងគ្រឹះស្ថានមីក្រូហិរញ្ញវត្ថុមិនទទួលប្រាក់បញ្ញើចំនួន៧៩) ក្រុមហ៊ុនភតិសន្យាចំនួន១៧ ការិយាល័យតំណាងធនាគារបរទេសចំនួន០៦ គ្រឹះស្ថានផ្តល់សេវាទូទាត់សងប្រាក់ចំនួន៣០ និងគ្រឹះស្ថានឥណទានជនបទចំនួន២៣២។ (Source: NBC Report, CMA Report, and Actually Updated)
- **ប្រតិបត្តិការអាជីវកម្ម និងចំណែកទីផ្សាររបស់ធនាគារ អេស៊ីលីដា នៅក្នុងវិស័យធនាគារ**
គិតត្រឹមដំណាច់ឆ្នាំ២០២១ ធនាគារ អេស៊ីលីដា ភីអិលស៊ី មានចំណែកទីផ្សារសម្រាប់ប្រាក់បញ្ញើសន្សំចំនួន ១៦,២៤% និងសម្រាប់ឥណទានចំនួន ១៤,២៥%។
គិតនៅត្រឹមដំណាច់ខែ មីនា ឆ្នាំ២០២២ ធនាគារ អេស៊ីលីដា និងក្រុមហ៊ុនបុត្រសម្ព័ន្ធរបស់ខ្លួនទទួលបានលទ្ធផលសំខាន់ៗ ដូចខាងក្រោម៖

លទ្ធផលសំខាន់ៗ	លទ្ធផលសម្រេចបាន		
	ត្រីមាសទី១ ឆ្នាំ២០២២	ឆ្នាំ២០២១	ឆ្នាំ២០២០
សេវាឥណទាន			
ចំនួនឥណទានសកម្ម	៥៤៦.៩៤១	៥៤១.១៨៤	៥៥៥.៣២៣
សមតុល្យឥណទានសរុប (លានរៀល)	២៣.៤៥៧.៧០៩	២២.១១៦.០១៣	១៨.២២៩.៣៧២
សេវាបញ្ជី-សន្សំ			
ចំនួនគណនីសរុប	៣.៤៣៨.៦៣៥	៣.២៩៨.៣៨២	២.៤៩៤.៩០៧
សមតុល្យប្រាក់បញ្ញើសរុប (លានរៀល)	២៣.៤៩៣.៦១១	២៣.២៨៧.០៦៤	១៨.៦៥២.៦៩០
សេវាធនាគារអេឡិចត្រូនិក			
ប័ណ្ណអេធីអិមអេស៊ីលីដា			
ចំនួនប័ណ្ណបោះផ្សាយសរុប	១.៦៥១.៤០៨	១.៥៨៥.៤៤៩	១.៣៩៦.៧៧៨
ចំនួនប្រតិបត្តិការសរុប	៥.១២៤.១២០	១៩.៤៤៤.៨៣៧	១៩.៧៦៨.២២៣
ទំហំទឹកប្រាក់សរុប (លានរៀល)	៤.៨០១.៥៥៤	១៦.១៧៣.៩៩០	១៣.៧៧៥.៩១៨
អេស៊ីលីដាម៉ូបាល			
ចំនួនអ្នកប្រើប្រាស់សរុប	២.៤១៤.៧៩៧	២.២៧៨.២២០	១.៧៨២.៤១៤
ចំនួនប្រតិបត្តិការសរុប	២៦.៦៨២.២៧០	៧៨.៧២៦.៨៩៥	៤៨.៧៤៩.៥៩៩
ទំហំទឹកប្រាក់សរុប (លានរៀល)	៤៣.៩៣៦.៧៥០	១១៥.២៤២.៦៣៨	៥៩.២១១.២៧៩
អេស៊ីលីដាអ៊ិនធើណែត			
ចំនួនអ្នកប្រើប្រាស់សរុប	១៥.២៧៩	១៣.៥៥៧	១១.៦៧៩
ចំនួនប្រតិបត្តិការសរុប	៥១៩.២៧០	១.៤៦៦.៨២២	៨៨៦.៩៩០
ទំហំទឹកប្រាក់សរុប (លានរៀល)	៦.៣៩០.៦៦២	១៩.៧៩៩.៨៦៤	១១.២៤៥.៩៤៨
អេស៊ីលីដាអ៊ិចមមើស			
ចំនួនដៃគូអាជីវកម្មសរុប	៦២	៥៩	៥១
ចំនួនប្រតិបត្តិការសរុប	៩៣៧.៣០១	៣.២១៥.២០៧	៤៤៧.៩២៩
ទំហំទឹកប្រាក់សរុប (លានរៀល)	៥២៥.៩០៤	១.២០៦.៥២៩	៣៦០.០០០

លទ្ធផលសំខាន់ៗ	លទ្ធផលសម្រេចបាន		
	ត្រីមាសទី១ ឆ្នាំ២០២២	ឆ្នាំ២០២១	ឆ្នាំ២០២០
ម៉ាស៊ីនអេធីអឹមអេស៊ីលីដា			
ចំនួនម៉ាស៊ីនសរុប	១.០៤៧	៩០១	៧៥៧
ចំនួនប្រតិបត្តិការសរុប	៧.៩២១.២៩៦	២៧.១២៩.២៥២	២៦.៥៧២.៧៧១
ទំហំទឹកប្រាក់សរុប (លានរៀល)	៩.០១០.៩៣៧	២៦.៤៧៧.៣៤១	២០.០១៤.៤៣២
ម៉ាស៊ីនដាក់ប្រាក់បញ្ញើមានកាលកំណត់			
ចំនួនម៉ាស៊ីនសរុប	២៦	២៦	១៤
ចំនួនប្រតិបត្តិការសរុប	៦៥៧	៤.១២០	១.៩០៧
ទំហំទឹកប្រាក់សរុប (លានរៀល)	៥៤.៨៧៤	៣៤៣.១៥៤	១៤០.២៩២
ម៉ាស៊ីនបើកគណនី និងបោះពុម្ពប័ណ្ណអេធីអឹម			
ចំនួនម៉ាស៊ីនសរុប	២៤	២៥	-
ចំនួនប្រតិបត្តិការសរុប	៩.៧៣៧	៣៤.០៩២	-
ទំហំទឹកប្រាក់សរុប (លានរៀល)	៨	៧០	-
ម៉ាស៊ីនទទួលកាបូបប្រាក់			
ចំនួនម៉ាស៊ីនសរុប	១៤	១៤	១៩
ចំនួនប្រតិបត្តិការសរុប	១៤.២៨៧	៩៤.៧១៣	១២១.១៩៤
ទំហំទឹកប្រាក់សរុប (លានរៀល)	១៤០.០១១	៥៥៥.២៥៧	៨៣០.៤០៨
ម៉ាស៊ីនឆ្លុះកាតអេស៊ីលីដា			
ចំនួនម៉ាស៊ីនឆ្លុះកាតសរុប	៤.៥៥០	៤.៤៦២	៤.២៨៧
ចំនួនប្រតិបត្តិការសរុប	៦១៣.១៣៦	២.០៣៣.២៨៣	២.៤៥៧.៦២៦
ទំហំទឹកប្រាក់សរុប (លានរៀល)	១៥៣.៣៧៤	៤៧៩.៦១៣	៦៥៧.៥០៦
កូដ QR នៅតាមហាងទំនិញនានា			
ចំនួនពាណិជ្ជកររំពាក់កូដ QR	១៥៣.៤៧៧	១២៥.៣០៩	៦៣.៧១៤
ចំនួនប្រតិបត្តិការសរុប	១.៦១៣.៩៥៣	៣.១៩៤.៤៤៣	១.៤៤២.៩១៣

លទ្ធផលសំខាន់ៗ	លទ្ធផលសម្រេចបាន		
	ត្រីមាសទី១ ឆ្នាំ២០២២	ឆ្នាំ២០២១	ឆ្នាំ២០២០
ទំហំទឹកប្រាក់សរុប (លានរៀល)	៤៣៨.២៣៦	៦៣៨.២៤០	១៨៦.៦៩១
អេស៊ីលីដាអ៊ីសប			
ចំនួនផ្សារអនឡាញ	២	១	-
ចំនួនប្រតិបត្តិការសរុប	៦	២៨៦	-
ទំហំទឹកប្រាក់សរុប (លានរៀល)	០,០៨	៧	-
ប័ណ្ណនិម្មិតអេស៊ីលីដា			
ចំនួនប័ណ្ណនិម្មិត	៣.៦៦៣	៣.៦៨៤	-
ចំនួនប្រតិបត្តិការសរុប	៤.១៤៧	២.៤៩១	-
ទំហំទឹកប្រាក់សរុប (លានរៀល)	២៤៤	១៦១	-
បណ្តាញប្រតិបត្តិការ និង បុគ្គលិក			
ធនាគារ អេស៊ីលីដា ភីអិលស៊ី			
ចំនួនការិយាល័យសរុប	២៦២	២៦២	២៦៣
ចំនួនធនាគារស្វ័យប្រវត្តិ	៩៣	៧៣	៣៧
ចំនួនបុគ្គលិកសរុប	១២.១១១	១២.០៨១	១២.០១៣
ក្រុមហ៊ុនបុត្រសម្ព័ន្ធ (ក្នុង និង ក្រៅប្រទេស)			
ចំនួនការិយាល័យសរុប	៥៧	៥៧	៥៦
ចំនួនបុគ្គលិកសរុប	១.៥៧៣	១.៥៩៣	១.៦៩១

ខ- រចនាសម្ព័ន្ធចំណូល

ល.រ	ប្រភពចំណូល (លានរៀល)	ត្រីមាសទី១ ឆ្នាំ២០២២		ត្រីមាសទី១ ឆ្នាំ២០២១		ត្រីមាសទី១ ឆ្នាំ២០២០	
		ចំនួន	ភាគរយ	ចំនួន	ភាគរយ	ចំនួន	ភាគរយ
១	ចំណូលការប្រាក់	៦៣៨.០៤១	៨៩,៩០%	៥៦៦.៦៦៨	៨៩,៣៥%	៥១៩.១១៨	៨៨,៤២%
២	ចំណូលកម្រៃ និងជើងសារ	៤៧.៥០៦	៦,៦៩%	៥០.៥៧៩	៧,៩៨%	៥០.៨៩៩	៨,៦៧%
៣	ចំណូលផ្សេងៗ	២៤.១៤៩	៣,៤០%	១៦.៩៣១	២,៦៧%	១៧.០៥៧	២,៩១%
ចំណូលសរុប		៧០៩.៦៩៦	១០០%	៦៣៤.១៧៨	១០០%	៥៨៧.០៧៤	១០០%

ផ្នែកទី៣- របាយការណ៍ហិរញ្ញវត្ថុដែលបានធ្វើសវនកម្មដោយសវនករឯករាជ្យ

សូមពិនិត្យមើលឧបសម្ព័ន្ធដែលបានភ្ជាប់មកជាមួយ
របាយការណ៍ហិរញ្ញវត្ថុដែលត្រូវបានធ្វើសវនកម្មដោយសវនករឯករាជ្យ

ផ្នែកទី៤- ការពិភាក្សា និងការវិភាគរបស់គណៈគ្រប់គ្រង

ការពិភាក្សា និងការវិភាគខាងក្រោមនេះផ្ដោតសំខាន់លើលទ្ធផលប្រតិបត្តិការ និងលទ្ធផលហិរញ្ញវត្ថុដោយផ្អែកលើរបាយការណ៍ហិរញ្ញវត្ថុចន្លោះពេលគិតត្រឹមថ្ងៃទី៣១ ខែមីនា ឆ្នាំ២០២២ ដែលត្រូវបានធ្វើសវនកម្មដោយសវនករឯករាជ្យ។ របាយការណ៍ហិរញ្ញវត្ថុចន្លោះពេលត្រូវបានរៀបចំឡើងដោយអនុលោមតាមស្តង់ដាររបាយការណ៍ហិរញ្ញវត្ថុអន្តរជាតិនៃកម្ពុជា (ស.វ.ហ.អ.ក)។ មានតែសមាសធាតុសំខាន់ៗនៃរបាយការណ៍ហិរញ្ញវត្ថុចន្លោះពេល និងកត្តាសំខាន់ៗដែលប៉ះពាល់ដល់ប្រាក់ចំណេញរបស់ធនាគារប៉ុណ្ណោះ ត្រូវបានយកមកធ្វើការពិភាក្សានិងវិភាគ។

ក- ទិដ្ឋភាពទូទៅនៃប្រតិបត្តិការ

១- ការវិភាគចំណូល

ធនាគារ អេស៊ីលីដា ភីអិលស៊ី មានប្រភពចំណូលធំៗចំនួនបីគឺ ចំណូលការប្រាក់ ចំណូលកម្រៃនិងជើងសារ និងចំណូលផ្សេងៗ។

- ✦ ចំណូលការប្រាក់៖ រួមមានចំណូលការប្រាក់ពីឥណទាននិងបុរេប្រទាន ចំណូលការប្រាក់ពីប្រាក់បញ្ញើនៅធនាគារផ្សេងៗ និងការវិនិយោគហិរញ្ញវត្ថុ។
- ✦ ចំណូលកម្រៃ និងជើងសារ៖ រួមមានកម្រៃជើងសារ កម្រៃជើងសារបានពីភ្នាក់ងារធានារ៉ាប់រង កម្រៃពីម៉ាស៊ីនអេធីអឹម កម្រៃពីការសងឥណទានមុនកាលកំណត់ កម្រៃពីសេវាប្រាក់បញ្ញើ កម្រៃពីសេវាធានា និងកម្រៃពីការបណ្តុះបណ្តាល។
- ✦ ចំណូលផ្សេងៗ៖ រួមមានចំណេញពីការប្តូររូបិយប័ណ្ណ ចំណេញពីការលក់ទ្រព្យនិងបរិក្ខារ ភាគលាភលើការវិនិយោគហិរញ្ញវត្ថុ និងចំណូលផ្សេងៗ។

២- ការវិភាគចំណូលតាមផ្នែក

ល.រ	ប្រភពចំណូល (លានរៀល)	ត្រីមាសទី១ ឆ្នាំ២០២២		ត្រីមាសទី១ ឆ្នាំ២០២១		ត្រីមាសទី១ ឆ្នាំ២០២០	
		ចំនួន	ភាគរយ	ចំនួន	ភាគរយ	ចំនួន	ភាគរយ
១	ចំណូលការប្រាក់	៦៣៤.០៤១	៨៩,៩០%	៥៦៦.៦៦៨	៨៩,៣៥%	៥១៩.១១៨	៨៤,៤២%
២	ចំណូលកម្រៃ និងជើងសារ	៤៧.៥០៦	៦,៦៩%	៥០.៥៧៩	៧,៩៤%	៥០.៤៩៩	៨,៦៧%
៣	ចំណូលផ្សេងៗ	២៤.១៤៩	៣,៤០%	១៦.៩៣១	២,៦៧%	១៧.០៥៧	២,៩១%
ចំណូលសរុប		៧០៥.៦៩៦	១០០%	៦៣៤.១៧៨	១០០%	៥៨៦.០៧៤	១០០%

ចំណូលសរុបចំនួន ៧០៥,៧០ ប៊ីលានរៀល ក្នុងត្រីមាសទី១ ឆ្នាំ២០២២ ភាគច្រើនបានមកពីចំណូលការប្រាក់ដែលមានចំណែក ៨៩,៩០% នៃចំណូលសរុប និងចំណូលសរុបបានកើនឡើងចំនួន ៧៥,៥២ ប៊ីលានរៀល ឬ ១១,៩១% បើប្រៀបធៀបទៅនឹងចំណូលសរុបក្នុងត្រីមាសទី១ ឆ្នាំ២០២១។

៣- ការវិភាគគម្លាតចំណេញដុល

របាយការណ៍ចំណេញ ឬខាត និងលទ្ធផលលម្អិតផ្សេងៗរបស់ធនាគារ អេស៊ីលីដា ភីអិលស៊ី បានរៀបចំក្នុងទម្រង់ជារបាយការណ៍ដែលមិនបង្ហាញពីគម្លាតចំណេញដុលទេ។ ចំណូលការប្រាក់សុទ្ធដែលទទួលបានមកពីចំណូលការប្រាក់សរុបដកនឹងចំណាយការប្រាក់សរុប នឹងត្រូវយកមកបង្ហាញនៅក្នុងការវិភាគចំណេញ/(ខាត) មុនបង់ពន្ធ ដូចខាងក្រោម។

៤- ការវិភាគចំណេញ/(ខាត) មុនបង់ពន្ធ

របាយការណ៍ចំណេញ ឬខាត (លានរៀល)	ត្រីមាសទី១ ឆ្នាំ២០២២	ត្រីមាសទី១ ឆ្នាំ២០២១	ភម្លាត	
			ចំនួន	ភាគរយ
ចំណូលការប្រាក់	៦៣៨.០៤១	៥៦៦.៦៦៨	៧១.៣៧៣	១២,៦០%
ចំណាយការប្រាក់	(១៩៤.៣៨០)	(១៥៥.២១៤)	(៣៩.១៦៦)	២៥,២៣%
ចំណូលការប្រាក់សុទ្ធ	៤៤៣.៦៦១	៤១១.៤៥៤	៣២.២០៧	៧,៨៣%
ចំណូលកម្រៃ និងជើងសារ	៤៧.៥០៦	៥០.៥៧៩	(៣.០៧៣)	(៦,០៨%)
ចំណាយកម្រៃ និងជើងសារ	(៣.២២៣)	(៣.៧៣៨)	៥១៥	(១៣,៧៨%)
ចំណូលកម្រៃ និងជើងសារសុទ្ធ	៤៤.២៨៣	៤៦.៨៤១	(២.៥៥៨)	(៥,៤៦%)
សំវិធានធនលើការខាតបង់ឱនភាពនៃតម្លៃរបស់ឥណទាន និងបុរេប្រទាន ប្រាក់បញ្ញើនៅធនាគារផ្សេងៗ គណនីត្រូវ ទទួលផ្សេងៗ និងមូលបត្រវិនិយោគ	(៦៦.៤៣៦)	(១៥.៤៩៧)	(៥០.៩៣៩)	៣២៨,៧០%
ការកត់ត្រាត្រលប់នៃការខាតបង់ឱនភាពនៃតម្លៃកិច្ចសន្យា ក្រៅតារាងតុល្យការ	១៧	៥០០	(៤៨៣)	៩៦,៦០%
ចំណាយសុទ្ធពីការខាតបង់ឱនភាពនៃតម្លៃ	(៦៦.៤១៩)	(១៤.៩៩៧)	(៥១.៤២២)	៣៤២,៨៨%
ចំណូលបន្ទាប់ពីការខាតបង់ឱនភាពនៃតម្លៃសុទ្ធ	៤២១.៥២៥	៤៤៣.២៩៩	(២១.៧៧៤)	(៤,៩១%)
ចំណូលផ្សេងៗ	២៤.១៤៩	១៦.៩៣១	៧.២១៨	៤២,៦៣%
ចំណាយទូទៅ និងរដ្ឋបាល	(២៦៥.៩៩៣)	(២៤៩.៥៣៦)	(១៦.៤៥៧)	៦,៦០%
ចំណេញមុនចំណាយពន្ធលើប្រាក់ចំណេញ	១៧៩.៦៨២	២១០.៦៩៣	(៣១.០១១)	(១៤,៧២%)

ចំណេញមុនចំណាយពន្ធលើប្រាក់ចំណេញនៅត្រីមាសទី១ ឆ្នាំ២០២២ បានថយចុះចំនួន ៣១,០១ ប៊ីលានរៀល ឬ ១៤,៧២% បើប្រៀបធៀបទៅនឹងត្រីមាសទី១ ឆ្នាំ២០២១ ដោយសារភាគច្រើនមកពីការកើនឡើងនូវចំណាយសុទ្ធពីការខាតបង់ឱនភាពនៃតម្លៃចំនួន ៥១,៤២ ប៊ីលានរៀល ការកើនឡើងនូវចំណាយការប្រាក់ចំនួន ៣៩,១៧ ប៊ីលានរៀល និងការកើនឡើងនូវចំណាយទូទៅនិងរដ្ឋបាលចំនួន១៦,៤៦ ប៊ីលានរៀល ខណៈដែលចំណូលសរុបនៅបន្តកើនឡើងចំនួន ៧៥,៥២ ប៊ីលានរៀល។

៥- ការវិភាគចំណេញ/(ខាត) ក្នុងការិយបរិច្ឆេទ

របាយការណ៍ចំណេញ ឬខាត (លានរៀល)	ត្រីមាសទី១ ឆ្នាំ២០២២	ត្រីមាសទី១ ឆ្នាំ២០២១	ភម្លាត	
			ចំនួន	ភាគរយ
ចំណេញមុនចំណាយពន្ធលើប្រាក់ចំណេញ	១៧៩.៦៨២	២១០.៦៩៣	(៣១.០១១)	(១៤,៧២%)
ចំណាយពន្ធលើប្រាក់ចំណេញ	(៣៦.០៧២)	(៣១.៦៤១)	(៤.៤៣១)	១៤,០០%
ប្រាក់ចំណេញក្នុងការិយបរិច្ឆេទ	១៤៣.៦១០	១៧៩.០៥២	(៣៥.៤៤២)	(១៩,៧៩%)

៦- ការវិភាគលទ្ធផលលម្អិតក្នុងការិយបរិច្ឆេទ

លទ្ធផលលម្អិតសរុប (លានរៀល)	ត្រីមាសទី១ ឆ្នាំ២០២២	ត្រីមាសទី១ ឆ្នាំ២០២១	គម្លាត	
			ចំនួន	ភាគរយ
ប្រាក់ចំណេញក្នុងការិយបរិច្ឆេទ	១៤៣.៦១០	១៧៩.០៥២	(៣៥.៤៤២)	(១៩,៧៩%)
លទ្ធផលលម្អិតផ្សេងៗ៖				
ធាតុដែលនឹងមិនត្រូវបានចាត់ថ្នាក់ឡើងវិញទៅចំណេញ ឬខាត៖				
ការវាស់វែងឡើងវិញនៃកាតព្វកិច្ចអត្ថប្រយោជន៍និយោជិត	(៥.២០៥)	៦៤១	(៥.៨៤៦)	(៩១២,០១%)
ការវាស់វែងឡើងវិញលើផ្នែកដែលមានប្រសិទ្ធភាពរបស់ឧបករណ៍និស្សន្ទដែលកើតឡើងពីការការពារហានិភ័យលំហូរសាច់ប្រាក់	១០.៦២១	-	១០.៦២១	-
ធាតុដែលត្រូវ ឬអាចត្រូវបានចាត់ថ្នាក់ឡើងវិញនៅក្រៅបន្ទាប់ទៅចំណេញ ឬខាត៖				
លម្អៀងពីការប្តូររូបិយប័ណ្ណ	(៤.៤១៤)	(៦៦៤)	(៣.៧៥៤)	(៥៦៥,៣៦%)
លទ្ធផលចំណេញ/(ខាត)លម្អិតផ្សេងៗក្នុងការិយបរិច្ឆេទ	៩៩៩	(២៣)	១.០២២	៤.៤៤៣,៤៨%
លទ្ធផលលម្អិតសរុបក្នុងការិយបរិច្ឆេទ	១៤៤.៦០៩	១៧៩.០២៩	(៣៤.៤២០)	(១៩,២៣%)

៧- ការវិភាគពីកត្តា និងនិន្នាការដែលប៉ះពាល់ស្ថានភាព និងលទ្ធផលហិរញ្ញវត្ថុ

ធនាគារ អេស៊ីលីដា មានទំនុកចិត្តក្នុងការធ្វើឲ្យប្រសើរឡើងនូវប្រតិបត្តិការរបស់ខ្លួន ចំពោះការព្យាករណ៍នៃសេដ្ឋកិច្ចមានសញ្ញាល្អប្រសើរឡើង បន្ទាប់ពីបានកសាងកេរ្តិ៍ដំណែលដ៏រឹងមាំអស់រយៈពេល ៣០ឆ្នាំកន្លងមកនេះ ធនាគារ អេស៊ីលីដា បានត្រៀមខ្លួនរួចជាស្រេចសម្រាប់ពេលអនាគត ហើយនឹងនៅតែបន្តចាក់គ្រឹះឲ្យកាន់តែរឹងមាំដើម្បីផ្តល់ជូននូវដំណោះស្រាយក្នុងវិស័យធនាគារឲ្យកាន់តែសម្បូរបែប ដើម្បីឆ្លើយតបទៅនឹងការផ្លាស់ប្តូរតម្រូវការផ្នែកហិរញ្ញវត្ថុរបស់អតិថិជនទាំងនៅក្នុង និងក្រៅប្រទេសកម្ពុជា។

បន្ទាប់ពីបំបែកព្រំដែនភូមិសាស្ត្រ ដោយការដាក់បញ្ចូលនូវហេដ្ឋារចនាសម្ព័ន្ធដីជម្រក និងរូបវន្ត ធនាគារដែលបានបង្កើតឡើងនៅក្នុងស្រុកមួយនេះ កំពុងផ្តល់ជូននូវសេវាកម្មធនាគារសម្រាប់មូលដ្ឋានអតិថិជនចម្រុះដោយជោគជ័យ ដែលមានរាប់ចាប់តាំងពីសេវាធនាគារបុគ្គល និងសម្រាប់សាជីវកម្ម ទាំងនៅក្នុងទីក្រុង រហូតដល់តំបន់ជនបទ។ ជាមួយនឹងភាពលេចធ្លោក្នុងការផ្តល់ជូននូវសេវាកម្មហិរញ្ញវត្ថុដ៏សម្បូរបែប ដូចជាផ្តល់ប្រាក់កម្ចី ធ្វើប្រាក់ ប្រាក់បញ្ញើ ហិរញ្ញប្បទានពាណិជ្ជកម្ម អេស៊ីលីដាអ៊ិនធើណែត អេស៊ីលីដាម៉ូបាល និងសេវាសំខាន់ជាច្រើនទៀត គាំទ្រដោយហេដ្ឋារចនាសម្ព័ន្ធដីជម្រក និងការិយាល័យរូបវន្តរបស់ខ្លួន ធនាគារ អេស៊ីលីដា កំពុងចូលរួមយ៉ាងសកម្មក្នុងការជួយដល់កសិករ តាមរយៈការផ្តល់ដើមទុនសម្រាប់ធ្វើស្រែចម្ការរបស់គាត់ ឬផ្តល់ទុនសម្រាប់សហគ្រាសធុនតូច និងមធ្យមជាដើម។ តាមរយៈការបង្រួមគម្លាតចំពោះការទទួលបានហិរញ្ញប្បទាន សព្វថ្ងៃនេះប្រជាជនកម្ពុជាប្រហែលកន្លះលាននាក់ មានលទ្ធភាពប្រើប្រាស់សេវារបស់ធនាគារ អេស៊ីលីដា ដែលជាការជំរុញ និងលើកកម្ពស់បរិយាប័ន្នហិរញ្ញវត្ថុនៅព្រះរាជាណាចក្រកម្ពុជា។

សម្រាប់រយៈពេល៣០ឆ្នាំខាងមុខ គេនឹងមើលឃើញ ធនាគារ អេស៊ីលីដា គឺជា ធនាគារដីជម្រក ដែលមានវិស្វកម្មគ្រប់គ្រងទិន្នន័យទំនើបទាន់សម័យ (Data Lakehouse) ប្រកបដោយគុណភាព សុវត្ថិភាព និងទំនុកចិត្ត។ ប្រព័ន្ធអេកូនៃបណ្តាញប្រកបដោយប្រសិទ្ធភាពរបស់ធនាគារនៅទូទាំងប្រទេស រួមមានម៉ាស៊ីន ATM ទីតាំងធនាគារស្វ័យប្រវត្តិ ម៉ាស៊ីនដក-ដាក់ប្រាក់

ម៉ាស៊ីនបើកគណនីនិងបោះពុម្ពប័ណ្ណអេធីអឹម ម៉ាស៊ីនដាក់ប្រាក់បញ្ញើមានកាលកំណត់ កំពុងដើរតួជាភាគីករដ៏មានឥទ្ធិពល មួយសម្រាប់រលកនៃកំណើនបន្ទាប់។

អនាគតរបស់ធនាគារនឹងកាន់តែរឹងមាំ ខណៈទំនុកចិត្តរបស់អាជីវកម្មលើកំណើនសេដ្ឋកិច្ចរបស់កម្ពុជានឹងកើនឡើង បន្ទាប់ពី រាជរដ្ឋាភិបាលបានទប់ស្កាត់ការរីករាលដាលនៃជំងឺរាតត្បាតកូវីដ-១៩ ប្រកបដោយប្រសិទ្ធភាពខ្ពស់។ ទស្សនវិស័យកំណើនរបស់ ប្រទេសកម្ពុជា ត្រូវបានរំពឹងថានឹងងើបឡើងវិញនៅពេលដែលការរឹតបន្តឹងបញ្ហាកូវីដ-១៩ ត្រូវបានដកចេញ។

ការងើបឡើងវិញនៃការនាំចេញផ្នែកផលិតកម្ម និងការពង្រីកការនាំចេញទំនិញកសិកម្ម នឹងមានភាពល្អប្រសើរសម្រាប់ធនាគារ អេស៊ីលីដា ដោយសារអ្នកទទួលកម្ចីភាគច្រើនមានអាជីវកម្មទាក់ទងនឹងកសិកម្ម។ ធនាគារនឹងអនុវត្តបានកាន់តែល្អប្រសើរនៅ ក្នុងឆ្នាំ២០២២ ដោយសារធនាគារបានវិនិយោគយ៉ាងច្រើនទៅលើហេដ្ឋារចនាសម្ព័ន្ធដីជម្រក សាងសង់មជ្ឈមណ្ឌលទិន្នន័យដ៏ធំ មួយ ដែលមានសុវត្ថិភាពខ្ពស់ដើម្បីរក្សាទុកទិន្នន័យ។ ការសាងសង់មជ្ឈមណ្ឌលការពារទិន្នន័យ Disaster Recovery Data Center នឹងជួយរក្សាទិន្នន័យនៅក្នុងបរិយាកាសដែលមានការការពារខ្ពស់។ ធនាគារមានទំនុកចិត្តចំពោះពេលអនាគត ជាមួយនឹង ហេដ្ឋារចនាសម្ព័ន្ធដីជម្រក និងផលិតផល-សេវាកម្ម ដែលនឹងកាន់តែមានភាពល្អប្រសើរ។

ខ- កត្តាសំខាន់ៗដែលប៉ះពាល់លើផលចំណេញ

១- ការវិភាគពីលក្ខខណ្ឌនៃតម្រូវការ និងការផ្គត់ផ្គង់

ធនាគារ អេស៊ីលីដា ទទួលបានជោគជ័យនៅលើទីផ្សារដែលនាំមកនូវផលចំណេញអាស្រ័យដោយកត្តាពីរគឺ៖

- កំណើនសំពៀតឥណទាន ដោយសារតម្រូវការខ្ពស់នៅលើទីផ្សារលើផលិតផលឥណទានរបស់ធនាគារ ជាពិសេសវិស័យ SME។
- កំណើនប្រាក់បញ្ញើ-សន្សំ របស់ធនាគារ រួមជាមួយផលិតផល និងសេវាកម្មផ្សេងទៀត។

កត្តាទាំងពីរនេះត្រូវបានផ្សារភ្ជាប់ជាមួយនឹងការអភិវឌ្ឍឥតឈប់ឈរនៃប្រព័ន្ធដីជម្រករបស់ធនាគារ ដែលផ្តល់ជូនអតិថិជន នូវផលិតផល និងសេវាកម្មហិរញ្ញវត្ថុប្រកបដោយភាពច្នៃប្រឌិត និងទាន់សម័យ។

ធនាគារ អេស៊ីលីដា គឺអិលស៊ី បាននិងកំពុងតែអភិវឌ្ឍនូវហេដ្ឋារចនាសម្ព័ន្ធចម្រុះឲ្យកាន់តែទូលំទូលាយសម្រាប់ជាជម្រើសដ៏សម្បូរ បែបជាមួយនឹងការិយាល័យទាំង៣១៩ តាមរយៈការផ្លាស់ប្តូរបន្តិចម្តងៗទៅជាមជ្ឈមណ្ឌលដែលអាចធ្វើស្វ័យប្រតិបត្តិការដែលមាន ទីតាំងធនាគារស្វ័យប្រតិបត្តិចំនួន៩៣ ព្រមទាំងមាន **ម៉ាស៊ីនអេធីអឹមអេស៊ីលីដា** ចំនួន១.០៤៧គ្រឿង **ម៉ាស៊ីនដាក់ប្រាក់បញ្ញើមាន កាលកំណត់** ចំនួន២៦គ្រឿង **ម៉ាស៊ីនបើកគណនីនិងបោះពុម្ពប័ណ្ណអេធីអឹម** ចំនួន២៤គ្រឿង **ម៉ាស៊ីនទទួលកាបូបប្រាក់** ចំនួន១៤ គ្រឿង និង**ម៉ាស៊ីនឆ្លុតកាត**ចំនួន៤.៥៥០គ្រឿង។ ចំណុចគួរជាទីមោទកភាពគឺធនាគារ អេស៊ីលីដា បានបោះពុម្ពប័ណ្ណ **អេធីអឹម អេស៊ីលីដា** ចំនួន១,៦៥លានប័ណ្ណជូនដល់អតិថិជន។ បន្ថែមលើនេះ **អេស៊ីលីដាម៉ូបាល** បានទទួលប្រជាប្រិយភាពយ៉ាងខ្លាំងដែល មានអ្នកចុះឈ្មោះប្រើប្រាស់ច្រើនជាង២,៤២លាននាក់ នៅដំណាច់ខែមីនា ឆ្នាំ២០២២នេះ ដែលអាចជួយឲ្យចរាចរសាច់ប្រាក់បាន ឆាប់រហ័សនៅក្នុងសេដ្ឋកិច្ច។

ការបង្កើនភាពងាយស្រួលដល់អតិថិជន និងពង្រឹងប្រព័ន្ធសុវត្ថិភាពអ៊ិនធើណែត គឺជាចំណុចដែលធនាគារ អេស៊ីលីដា ផ្តោតការយក ចិត្តទុកដាក់បំផុត។ ដើម្បីសម្រេចនូវខ្ពស់ភាពគោលដៅដ៏រឹងមាំទាំងនេះ ធនាគារនឹងបន្តលើកកម្ពស់ហេដ្ឋារចនាសម្ព័ន្ធបច្ចេកវិទ្យា ព័ត៌មាន តាមរយៈការវិនិយោគលើបច្ចេកវិទ្យាទំនើបចុងក្រោយ ពង្រឹងសមត្ថភាពធនធានមនុស្ស ព្រមទាំងពង្រីកនិងកែលម្អដំណើរការ អាជីវកម្ម។ ជាយុទ្ធសាស្ត្រ ធនាគារកំពុងអភិវឌ្ឍប្រព័ន្ធទូទាត់ដែលអាចឲ្យដៃគូទាំងក្នុង និងក្រៅប្រទេសអាចភ្ជាប់ប្រព័ន្ធនេះដើម្បី បម្រើអតិថិជនទៅវិញទៅមក និងឆ្លងព្រំដែន។ ប្រព័ន្ធនេះមិនត្រឹមតែផ្តល់អត្ថប្រយោជន៍ដោយផ្ទាល់ដល់អតិថិជនដ៏ឆ្លាតវៃរបស់យើង ប៉ុណ្ណោះទេ ប៉ុន្តែថែមទាំងដៃគូអាជីវកម្មរបស់ពួកគាត់ផងដែរ។ យើងខ្ញុំទទួលស្គាល់ថាអតិថិជន និងដៃគូអាជីវកម្មទាំងអស់គឺជា បណ្តាញតភ្ជាប់ដ៏មានសារៈសំខាន់សម្រាប់ពង្រីកសេវាកម្មរបស់ធនាគារ និងរីកចម្រើនជាមួយគ្នា។

អេស៊ីលីដាម៉ូបាល បានកែលម្អយ៉ាងទូលំទូលាយ និងផ្លាស់ប្តូររូបរាងថ្មី កាន់តែទំនើប ងាយស្រួល និងមានសុវត្ថិភាពខ្ពស់ ជាមួយ នឹងមុខងារពិសេសៗជាច្រើន។ ឥឡូវនេះ អតិថិជនទាំងអស់អាចធ្វើប្រតិបត្តិការប្រាក់បញ្ញើ-សន្សំ (សំចៃ ចរន្ត និងមានកាល កំណត់) តាមរយៈ **អេស៊ីលីដាម៉ូបាល** បានភ្លាមៗ ថែមទាំងទទួលបានការប្រាក់ខ្ពស់ទៀតផង។ **អេស៊ីលីដាអ៊ីសប** គឺជាទម្រង់ផ្សារ

អនុញ្ញាត ដែលបានបង្កើតឡើងនៅក្នុង **អេស៊ីលីដាប៉ូបាល** សម្រាប់សាធារណជន ទិញ-លក់ផលិតផល សេវាកម្ម និងធ្វើការទូទាត់ ភ្លាមៗ។

KHQR ផ្តល់នូវភាពងាយស្រួលជាមុនដល់អ្នកប្រើប្រាស់ក្នុងការធ្វើប្រតិបត្តិការទូទាត់ថ្លៃទំនិញ និងសេវាកម្មផ្សេងៗប្រកបដោយ ប្រសិទ្ធភាព សុវត្ថិភាព និងទំនុកចិត្តខ្ពស់ រវាងគ្រឹះស្ថានធនាគារនិងហិរញ្ញវត្ថុ និងគ្រឹះស្ថានផ្តល់សេវាទូទាត់សងប្រាក់ ដែលជា សមាជិករបស់កម្មវិធីបាកុង (**Bakong App**) ។

ដើម្បីគាំទ្រដល់គ្រឹះស្ថានធនាគារនិងហិរញ្ញវត្ថុ (ក្នុងអំឡុងពេលនៃការរីករាលដាលជាសកលនៃជំងឺកូវីដ-១៩) ឲ្យមានសន្ទនីយភាព បន្ថែមទៀតដើម្បីឆ្លើយតបទៅនឹងតម្រូវការទុនរបស់ខ្លួន ធនាគារជាតិនៃកម្ពុជា បានបន្តបន្ថយអនុបាតមួយចំនួនដូចជា៖ សាធារណៈ ទ្រទ្រង់ដើមទុន ប្រាក់បម្រុងកាតព្វកិច្ច។ល។ ហើយក្រសួងសេដ្ឋកិច្ច និងហិរញ្ញវត្ថុបានកាត់បន្ថយពន្ធកាត់ទុកលើការប្រាក់កម្ចី ក៏ដូច ជាបង្កើតសន្ទនីយភាពបន្ថែមទៀតនៅលើទីផ្សារដែលមានថ្លៃដើមទាប។ កត្តាទាំងនេះបានផ្តល់ឱកាសសម្រាប់ការប្រកួតប្រជែងថ្លៃ ដែលអាចប៉ះពាល់ដល់ចំណូលរបស់ធនាគារក្នុងរយៈពេលខ្លី ប៉ុន្តែវានឹងជួយឲ្យមានភាពរឹងមាំសម្រាប់រយៈពេលវែង។

២- ការវិភាគពីការឡើងចុះនៃថ្លៃវត្ថុធាតុដើម

ធនាគារ អេស៊ីលីដា ភីអិលស៊ី ប្រតិបត្តិការក្នុងវិស័យសេវាកម្ម ដែលការឡើងចុះនៃថ្លៃវត្ថុធាតុដើមមិនអាចអនុវត្តបានចំពោះធនាគារ ឡើយ។

៣- ការវិភាគលើពន្ធ

ធនាគារ អេស៊ីលីដា ភីអិលស៊ី និងក្រុមហ៊ុនបុត្រសម្ព័ន្ធ ស្ថិតនៅក្រោមច្បាប់ស្តីពីពន្ធដារនៃប្រទេសនីមួយៗ ដូច្នេះធនាគារ និងក្រុមហ៊ុន បុត្រសម្ព័ន្ធមានកាតព្វកិច្ចបង់ពន្ធតាមការកំណត់របស់អាជ្ញាធរពន្ធដារនីមួយៗ។

ការបង់ពន្ធជូនអគ្គនាយកដ្ឋានពន្ធដារមិនត្រឹមតែជាកាតព្វកិច្ច និងការទទួលបានវិញ្ញាបនបត្រអនុលោមភាពសារពើពន្ធប្រភេទ **“មាស”** ពីអគ្គនាយកដ្ឋានពន្ធដារសម្រាប់ឆ្នាំជាប់ពន្ធ ២០២០ ដល់ ២០២១ ប៉ុណ្ណោះទេ ប៉ុន្តែជាការចូលរួមចំណែកក្នុងសង្គម និង កំណើនសេដ្ឋកិច្ចផងដែរ។

ចំណូលពន្ធគឺជាប្រភពចំណូលដ៏សំខាន់បំផុតសម្រាប់ប្រទេស។ រដ្ឋាភិបាលប្រមូលពន្ធកាន់តែច្រើន ការចូលរួមវិភាគទានកាន់តែច្រើន ដល់ការអភិវឌ្ឍប្រទេស។ ធនាគារ អេស៊ីលីដា ភីអិលស៊ី ជាធនាគារដែលបានបង់ពន្ធដារច្រើនបំផុតលំដាប់ទី៤ ក្នុងចំណោមអ្នកបង់ ពន្ធទាំងអស់ក្នុងឆ្នាំ២០២០។ ធនាគារ អេស៊ីលីដា ភីអិលស៊ី មានមោទកភាពដែលអាចចូលរួមចំណែកក្នុងការអភិវឌ្ឍសេដ្ឋកិច្ចរបស់ ប្រទេសកម្ពុជាយើង។

៤- ការវិភាគលើធាតុដែលខុសពីធម្មតា និងធាតុវិសាមញ្ញ

ធនាគារមិនមានធាតុ ប្រតិបត្តិការ ឬព្រឹត្តិការណ៍ណាមួយដែលខុសពីធម្មតាជាសារវន្តនោះទេ។ ទោះជាយ៉ាងណាក៏ដោយ លក្ខខណ្ឌ សេដ្ឋកិច្ចដែលបានរងផលប៉ះពាល់ដោយសារការរីករាលដាលនៃជំងឺកូវីដ-១៩ ជាពិសេសវីរុសកូវីដ-១៩បំប្លែងថ្មី ឆ្លងចូលក្នុង សហគមន៍ក្នុងព្រះរាជាណាចក្រកម្ពុជាក្នុងឆ្នាំ២០២១នេះ អាចជះឥទ្ធិពលដល់សមត្ថភាពសងត្រលប់មកវិញរបស់អតិថិជន ដែល គុណភាពឥណទានរបស់ធនាគារអាចរងផលប៉ះពាល់បន្តិចបន្តួច។

គ- ការប្រែប្រួលសំខាន់ៗលើការលក់ និងចំណូល

ដើម្បីចូលរួមគាំទ្រការរីកលូតលាស់អាជីវកម្មរបស់អតិថិជន ធនាគារ អេស៊ីលីដា ភីអិលស៊ី បានបញ្ជូនអត្រាការប្រាក់លើការស្នើសុំ ឥណទានថ្មីគ្រប់ប្រភេទ និងដោយកាន់តែមានភាពងាយស្រួល អតិថិជនទាំងអស់អាចដាក់សំណើសុំឥណទានតាមរយៈ **អេស៊ីលីដា ប៉ូបាល**។ ជាលទ្ធផល សមតុល្យឥណទានដុលសរុបនៅត្រីមាសទី១ ឆ្នាំ២០២២ មានការកើនឡើងចំនួន ១,៣៤ ទ្រីលានរៀល ស្មើ នឹង ៦,០៧% ធៀបនឹងដំណាច់ឆ្នាំ២០២១។

ឃ- ផលប៉ះពាល់នៃការប្តូររូបិយប័ណ្ណ អត្រាការប្រាក់ និងថ្លៃទំនិញ

សម្រាប់ត្រីមាសទី១ ឆ្នាំ២០២២ អត្រាប្តូរប្រាក់រៀល ធៀបនឹងប្រាក់ដុល្លារអាមេរិក មានស្ថិរភាពក្នុងចន្លោះ ៤.០៥១ - ៤.០៧២ ក្នុង មួយដុល្លារអាមេរិក ប្រហាក់ប្រហែលនឹងតួលេខនៃរយៈពេលដូចគ្នាកាលពីឆ្នាំមុន (ក្នុងចន្លោះ ៤.០៥៣ - ៤.០៧២ ក្នុងមួយដុល្លារ) ។

ស្ថិរភាពនៃប្រាក់រៀលដើរតួនាទីយ៉ាងសំខាន់ក្នុងការបង្កើតភាពធននៃសេដ្ឋកិច្ច។ ទាំងនេះគឺជាលទ្ធផលនៃការគ្រប់គ្រងបានយ៉ាងល្អរបស់ធនាគារជាតិនៃកម្ពុជា ដែលបានគ្រប់គ្រង និងអន្តរាគមន៍យ៉ាងហ្មត់ចត់នៅក្នុងទីផ្សារប្តូរប្រាក់។ ចំពោះធនាគារ អេស៊ីលីដា ក៏អិលស៊ី ធនាគារបានអនុវត្តតាមយ៉ាងម៉ឺងម៉ាត់ តាមបទប្បញ្ញត្តិច្បាប់ដែលបានតម្រូវ និងគោលនយោបាយហានិភ័យផ្ទៃក្នុងរបស់ខ្លួនសម្រាប់ FX Net Open Position ។ ធនាគារបានធ្វើការវាស់វែង ត្រួតពិនិត្យ និងគ្រប់គ្រងជារៀងរាល់ថ្ងៃ ដើម្បីចាត់វិធានការទាន់ពេលវេលាតាមការចាំបាច់។ ដូច្នេះមិនមានផលប៉ះពាល់គួរឲ្យកត់សម្គាល់ចំពោះធនាគារនោះទេ។

ស្ថានភាពអត្រាការប្រាក់បានបន្តប្រែប្រួលបន្តិចបន្តួច ក្នុងរង្វង់នៃការប្រកួតប្រជែងនៃទីផ្សារក្នុងស្រុក។ ធនាគារបាននិងកំពុងដំណើរការអាជីវកម្មរបស់ខ្លួនដោយផ្អែកស្ទើរតែទាំងស្រុងលើបទប្បញ្ញត្តិច្បាប់ចេរ (ទាំងប្រាក់បញ្ញើ និងប្រាក់កម្ចី) ដែលមានទំនាក់ទំនងដោយប្រយោលតិចតួចប៉ុណ្ណោះ ជាមួយចលនាអត្រាការប្រាក់នៅក្នុងទីផ្សារហិរញ្ញវត្ថុអន្តរជាតិ។ ដូច្នេះផលប៉ះពាល់នៃការប្រែប្រួលអត្រាការប្រាក់លើអាជីវកម្មរបស់ធនាគារគឺតិចតួចបំផុត ហើយការប្រែប្រួលនោះស្ថិតក្នុងកម្រិតនៃការរំពឹងទុកនិងការត្រួតពិនិត្យជាប្រចាំ ព្រោះថាហានិភ័យអត្រាការប្រាក់ត្រូវបានវាស់វែង និងតាមដានជាប្រចាំខែដើម្បីចាត់វិធានការដោះស្រាយឲ្យបានសមស្របនិងទាន់ពេលវេលាចៀសវាងបាននូវផលប៉ះពាល់ធ្ងន់ធ្ងរដល់លទ្ធផលនៃអាជីវកម្មរបស់ធនាគារ។

ធនាគារមិនមានធ្វើប្រតិបត្តិការជួញដូរនានាដែលមានទម្រង់ជាទំនិញ (Commodity) ទេ។

ង- ផលប៉ះពាល់នៃអតិផរណា

សម្រាប់ឆ្នាំ ២០២២ អត្រាអតិផរណាត្រូវបានព្យាករណ៍ថាមានប្រហែល ៣% ដោយសារតែការរំពឹងទុកនៃការវិលត្រឡប់ទៅរកស្ថានភាពសេដ្ឋកិច្ចធម្មតារិញបន្ទាប់ពីកូវីដ-១៩។ ប្រតិបត្តិការរបស់ធនាគារមិនជាប់ពាក់ព័ន្ធដោយផ្ទាល់ទៅនឹងកម្រិតអតិផរណានោះទេ។ ដូច្នេះហើយ មិនមានផលប៉ះពាល់គួរឲ្យកត់សម្គាល់ដល់ធនាគារឡើយ។

ច- គោលនយោបាយសេដ្ឋកិច្ច សារពើពន្ធ និងរូបិយវត្ថុ របស់រាជរដ្ឋាភិបាល

▪ គោលនយោបាយសេដ្ឋកិច្ច

រាជរដ្ឋាភិបាលកម្ពុជាបានប្រកាសថា ក្នុងឆ្នាំ២០២១ កន្លងទៅ សេដ្ឋកិច្ចកម្ពុជាមានកំណើន ២,៤% ហើយសម្រាប់ឆ្នាំ២០២២នេះ តាមការប៉ាន់ស្មានសេដ្ឋកិច្ចកម្ពុជាអាចមានកំណើនក្នុងអត្រា ៤,៨% ខណៈដែលកម្ពុជាបានអនុវត្តគោលនយោបាយម៉ាក្រូសេដ្ឋកិច្ចប្រកបដោយភាពប្រុងប្រយ័ត្ន និងធ្វើឲ្យសេដ្ឋកិច្ចមានស្ថិរភាព ហើយបានជំរុញនិងលើកកម្ពស់ការធ្វើពិពិធកម្មសេដ្ឋកិច្ច ភាពប្រកួតប្រជែង ព្រមទាំងការផលិត និងការប្រើប្រាស់ក្នុងស្រុក។ របាយការណ៍ប្រចាំឆ្នាំ២០២១ របស់ ធនាគារជាតិ នៃ កម្ពុជា បានបញ្ជាក់បន្ថែមថាកំណើន ៤,៨% នេះ ត្រូវបានចូលរួមដោយបច្ច័យវិជ្ជមាននានារួមមាន (១) វិស័យកាត់ដេរត្រូវបានរំពឹងថានឹងមានកំណើន ៦,៨% គាំទ្រជាចម្បងដោយភាពប្រសើរឡើងនៃតម្រូវការខាងក្រៅ គួបផ្សំនឹងវិធានការគាំទ្ររបស់រដ្ឋាភិបាល។ (២) វិស័យសំណង់រំពឹងថាមានកំណើន ៥% ដោយសារការរំពឹងទុកនៃកំណើនលំហូរទុនវិនិយោគបរទេស និងតម្រូវការក្នុងស្រុក ដែលផ្ដោតទៅលើទីផ្សារអចលនទ្រព្យដែលមានតម្លៃសមរម្យ។ (៣) វិស័យកសិកម្មរំពឹងមានរដូវកាលជាមួយនឹងអត្រាកំណើន ១,១% ដោយសារគោលនយោបាយគាំទ្ររបស់រដ្ឋាភិបាលក្នុងការធ្វើពិពិធកម្មទៅកាន់វិស័យកសិឧស្សាហកម្ម និងភាពអំណោយផលនៃកត្តាអាកាសធាតុ។ (៤) វិស័យទេសចរណ៍ រំពឹងថាកើនឡើងយឺតត្រឹម ១,៥% ដែលបណ្តាលមកពីការហូរចូលយឺតនៃភ្ញៀវទេសចរណ៍។ (៥) វិស័យហិរញ្ញវត្ថុ ជាពិសេសគឺវិស័យធនាគារនឹងបន្តរក្សាបានស្ថិរភាព និងការចូលរួមគាំទ្រកំណើនសេដ្ឋកិច្ច តាមរយៈការផ្តល់ហិរញ្ញប្បទានដល់វិស័យឯកជន បរិយាបន្នហិរញ្ញវត្ថុ និងជួយសម្រាលបន្តកម្រិតប្រជាពលរដ្ឋដែលរងផលប៉ះពាល់ពីវិបត្តិជំងឺកូវីដ-១៩ ដូចជាការរៀបចំឥណទានឡើងវិញ ជាដើម។ (៦) វិស័យឧស្សាហកម្ម និងវិស័យសេវាកម្ម ត្រូវបានរំពឹងថានឹងកើនឡើងរៀងគ្នាក្នុងរង្វង់ ៧,៦៩% និង ៤,១៥%។ ដោយឡែកក្រសួងសេដ្ឋកិច្ច និងហិរញ្ញវត្ថុក៏បានព្យាករណ៍ផងដែរថា កំណើនសេដ្ឋកិច្ចរបស់កម្ពុជានឹងកើនឡើងដល់ ៥,៦% សម្រាប់ឆ្នាំ២០២២ និងដោយមានការចូលរួមចំណែកពីវិស័យកសិកម្មដែលបានដាក់ក្តីរំពឹងថានឹងកើនឡើង ១,៣% វិស័យកាត់ដេរព្យាករណ៍ថាកើនឡើង ៤,១% វិស័យកម្មន្តសាលាមិនមែនកាត់ដេរកើនឡើង ១២,២% វិស័យដឹកជញ្ជូន និងគមនាគមន៍កើនឡើង ៦,២% វិស័យសំណង់កើនឡើង ៥,៤% វិស័យអចលនទ្រព្យកើនឡើង ៤,១% វិស័យលក់ដុំ-វាយកើនឡើង ៥% វិស័យសណ្ឋាគារ និងភោជនីយដ្ឋានកើនឡើង ១២% និងវិស័យផ្សេងៗទៀតកើនឡើង ៤,៣%។ ^{(១),(២),(៣)}

ស្ថាប័នល្បីល្បាញមួយចំនួនក៏បានព្យាករណ៍ពីកំណើន GDP របស់កម្ពុជាផងដែរ ក្នុងនោះ ធនាគារអភិវឌ្ឍន៍អាស៊ី (ADB) បានព្យាករណ៍ថា សេដ្ឋកិច្ចរបស់កម្ពុជានឹងកើនឡើង ៥,៣% នៅឆ្នាំ២០២២ និង ៦,៥% នៅក្នុងឆ្នាំ២០២៣ ដោយផ្ដោតជាចម្បងទៅលើភាពខ្លាំង

លើការនាំចេញទំនិញ និងលំហូរចូលនៃវិនិយោគផ្ទាល់ពីបរទេស។ មូលនិធិរូបិយវត្ថុអន្តរជាតិ (IMF) បានព្យាករសេដ្ឋកិច្ចរបស់ កម្ពុជានឹងកើនឡើង ៥,១% នេះបើយោងទៅតាមគេហទំព័រផ្ទាល់របស់ស្ថាប័ននេះ។ រីឯធនាគារពិភពលោកក៏បានព្យាករថា កំណើនសេដ្ឋកិច្ចរបស់កម្ពុជាត្រូវបានរក្សានៅកម្រិត ៤,៥% ក្រោមសេណារីយ៉ូមូលដ្ឋានរបស់ខ្លួន បើទោះបីជាតម្រូវការពិភពលោក ធ្លាក់ចុះ ដោយសារតែការរឹតបន្តឹងលើការធ្វើដំណើរដែលជំរុញដោយ អត្រាចាក់វ៉ាក់សាំងកូវីដ-១៩ ខ្ពស់ក៏ដោយ។ ^{(៤)(៥)(៦)}

▪ **គោលនយោបាយសារពើពន្ធ៖**

សម្រាប់ឆ្នាំ២០២២ អគ្គនាយកដ្ឋានពន្ធដារបានដាក់ចេញនូវវិធានការសំខាន់ៗ និងជាយុទ្ធសាស្ត្រសំខាន់ៗដូចតទៅ (១) បន្ត ពង្រឹងការអនុវត្តវិធានការចាំបាច់នានាដូចមានកំណត់ក្នុងយុទ្ធសាស្ត្រកៀរគរចំណូល ២០១៩-២០២៣។ (២) បន្តការរៀបចំ សេចក្តីព្រាងច្បាប់ស្តីពីសារពើពន្ធច្នី ដោយចាប់ផ្តើមបើកការពិភាក្សាកម្រិតក្រសួង-ស្ថាប័នពាក់ព័ន្ធដើម្បីឲ្យការរៀបចំមានភាព គ្រប់គ្រងជ្រោមជ្រែង និងប្រទាក់ក្រឡា ព្រមទាំងឆ្លើយតបនឹងការរីកចម្រើននៃសេដ្ឋកិច្ចជាតិ ធានាភាពច្បាស់លាស់ ប្រសិទ្ធភាព ស័ក្តិសិទ្ធភាព នីតិយុត្តិធម៌ និងសង្គតិភាពនៃការគ្រប់គ្រងប្រមូលចំណូលពន្ធ។ (៣) រៀបចំយន្តការដើម្បីគ្រប់គ្រងចំណូល ក្នុងវិស័យធំៗដែលជាសក្តានុពលសម្រាប់ចំណូលពន្ធ រួមមាន៖ (ក) បន្តពង្រឹងការអនុវត្តកាតព្វកិច្ចដំឡើងឧបករណ៍វាស់ចំណុះ ស្រាបៀរ និងភេសជ្ជៈគ្មានជាតិអាល់កុលរបស់សហគ្រាសផលិតក្នុងស្រុក (Flowmeter), (ខ) ពង្រឹងកិច្ចសហការជាមួយ មជ្ឈមណ្ឌលគ្រប់គ្រងទិន្នន័យសេវាទូរគមនាគមន៍ និងព័ត៌មានវិទ្យា (DMC), (គ) រៀបចំយន្តការកំណត់អត្តសញ្ញាណ អចលនទ្រព្យ (Property ID) ដើម្បីបញ្ជាក់ថាអចលនទ្រព្យនីមួយៗបានបង់ពន្ធរួចរាល់ ចៀសវាងការលក់ដូរអចលនទ្រព្យ ដោយមិនបានបង់ពន្ធ, (ឃ) រៀបចំធ្វើទំនើបកមួយនៃការត្រួតពិនិត្យតាមដានការដឹកជញ្ជូនផលិតផលតេលេស៊ីលា និងគ្រឿង សំណង់ តាមរយៈការដំឡើងឧបករណ៍តាមដាន (GPS និង RFID) តាមរថយន្តដឹកជញ្ជូននិងស្ថានីយ ដើម្បីពង្រឹងការអនុវត្តយុទ្ធ សាស្ត្ររបស់រាជរដ្ឋាភិបាលដែលមានអភិបាលកិច្ចល្អជាស្តុល ការលើកកម្ពស់អនុលោមភាព និងធានាបាននូវការប្រកួតប្រជែង ដោយស្មើភាព, (ង) រៀបចំយន្តការសហការជាមួយក្រុមហ៊ុនផ្គត់ផ្គង់សេវាអ៊ីនធឺណិត (ISPs) ដែលកំពុងប្រតិបត្តិការក្នុងស្រុក ដើម្បីចាត់វិធានការគ្រប់គ្រងលើពាណិជ្ជកម្មតាមប្រព័ន្ធអេឡិចត្រូនិក (E-commerce)។ (៤) បន្តពង្រឹងការអនុវត្តវិធានការទារ បំណុលពន្ធការី និងគោរពស្មើសុំគោលការណ៍សម្រេចទៅក្រសួងសេដ្ឋកិច្ច និងហិរញ្ញវត្ថុ ចំពោះករណីសហគ្រាសរឹងរូសពុំព្រម ចូលខ្លួនមកទូទាត់បំណុលពន្ធ។ (៥) បន្តពង្រឹងការគ្រប់គ្រងប្រមូលចំណូលពន្ធលើវិស័យដែលនៅមានសក្តានុពល ដើម្បីធានា បាននូវប្រសិទ្ធភាព តម្លាភាព និងការប្រកួតប្រជែងដោយស្មើភាព។ (៦) ជំរុញសហគ្រាសក្នុងវិស័យល្បែងពាណិជ្ជកម្ម (កាស៊ីណូ) ឲ្យចូលខ្លួនមកចុះបញ្ជីពន្ធដារ និងអនុវត្តកាតព្វកិច្ចសារពើពន្ធឲ្យបានត្រឹមត្រូវ ស្របតាមច្បាប់និងបទប្បញ្ញត្តិស្តីពី ពន្ធដារ និងច្បាប់ស្តីពីការគ្រប់គ្រងល្បែងពាណិជ្ជកម្ម។ (៧) បន្តធ្វើទំនើបកម្មប្រព័ន្ធបច្ចេកវិទ្យាព័ត៌មាន និងកម្មវិធីតាមរយៈការ អភិវឌ្ឍ និងធ្វើបច្ចុប្បន្នភាពប្រព័ន្ធនិងកម្មវិធីថ្មីៗ។ (៨) បន្តពង្រឹងការផ្សព្វផ្សាយច្បាប់ និងបទប្បញ្ញត្តិស្តីពីពន្ធដារ កំណែទម្រង់ និងទំនើបកម្មរដ្ឋបាលសារពើពន្ធ និងបន្តពង្រឹងការផ្តល់សេវាជូនអ្នកជាប់ពន្ធ តាមរយៈការរៀបចំកម្មវិធីរៀនអំពីពន្ធដារតាម អនឡាញ (Tax Education) កិច្ចប្រជុំ សិក្ខាសិលា វិបស្សនា គេហទំព័រ ទំព័រទំនាក់ទំនងសង្គម និងការផ្សាយផ្ទាល់តាម អនឡាញ ជាពិសេសការរៀបចំកម្មវិធី “ពន្ធដារកម្ពុជា” ដោយមានការជួបជុំជាមួយអ្នកជាប់ពន្ធផ្ទាល់តាមប្រព័ន្ធបណ្តាញ សង្គម GDT Facebook Live, សេវាឆ្លើយតបតាមប្រព័ន្ធទូរស័ព្ទ Call Center ១២៧៧, កម្មវិធី GDT Live Chat ជាដើម។ (៩) បន្តការងារកែទម្រង់ធនធានមនុស្ស និងបន្តពង្រឹងការអនុវត្តច្បាប់ វិន័យការងារ និងត្រូវមានភាពទន់ភ្លន់តែម៉ឺងម៉ាត់ ដោយ ផ្អែកលើទិដ្ឋភាពច្បាប់ក្នុងការផ្តល់សេវាជូនអ្នកជាប់ពន្ធ និងការគ្រប់គ្រងប្រមូលចំណូលពន្ធ។ ^(៧)

សម្រាប់រយៈពេល៣ខែ ឆ្នាំ២០២២ ចំណូលពន្ធ-អាករសរុប ដែលអគ្គនាយកដ្ឋានពន្ធដារប្រមូលបានជាក់ស្តែង តាមប្រព័ន្ធ គ្រប់គ្រងទិន្នន័យចំណូលអនឡាញ មានចំនួន ៥.១១៥,៤២ ប៊ីលានរៀល (ប្រមាណជា ១.២៦៣,០៧ លានដុល្លារអាមេរិក) ស្មើ នឹង ៤៤,៤០% នៃផែនការច្បាប់ហិរញ្ញវត្ថុប្រចាំឆ្នាំ២០២២ និងបើធៀបនឹងចំណូលពន្ធ-អាករក្នុងរយៈពេលដូចគ្នានៃឆ្នាំមុន ឃើញថា កើនឡើងចំនួន ៩៣០,៩៩ ប៊ីលានរៀល (ប្រមាណជា ២២៩,៤៧ លានដុល្លារអាមេរិក) ឬស្មើនឹង ២២,២៥%។ គួរកត់សម្គាល់ផង ដែរថា បើធៀបទៅនឹងរយៈពេល៣ខែដូចគ្នា ឆ្នាំ២០២១ ពន្ធសំខាន់ៗចំនួន៥ប្រភេទរួមមាន ពន្ធលើប្រាក់ចំណូល អាករលើតម្លៃ បន្ថែម អាករពិសេស ពន្ធលើប្រាក់បៀវត្ស និងពន្ធប្រថាប់ត្រាលើការផ្ទេរកម្មសិទ្ធិអចលនទ្រព្យ បានរក្សាកំណើនរៀងគ្នាចំនួន ៥១៥,១៧ប៊ីលានរៀល ១០១,៧៩ប៊ីលានរៀល ៤០,៤៤ប៊ីលានរៀល ៥៥,០៥ប៊ីលានរៀល និង ៥៤,៩៤ប៊ីលានរៀល។ ចំពោះ លទ្ធផលប្រមូលពន្ធក្នុងខែមករា កុម្ភៈ និង មីនា ឆ្នាំ២០២២ បានបង្ហាញថាចំណូលពន្ធ-អាករគ្រប់ប្រភេទដែលអគ្គនាយកដ្ឋានពន្ធដារ ប្រមូលបានជាក់ស្តែង មានចំនួនរៀងគ្នា ១.១៦៧,៣៤ប៊ីលានរៀល ៩០៧,០៣ប៊ីលានរៀល និង ៣.០៤០,៣៧ប៊ីលានរៀល

(ប្រមាណជា ២៤៤,២ពាន់ដុល្លារអាមេរិក ២២៣,៩៦ពាន់ដុល្លារអាមេរិក និង ៧៥០,៧១ លានដុល្លារអាមេរិក) ឬស្មើនឹង ១០,២២% ៧,៩៤% និង២៦,៦៣% នៃផែនការច្បាប់ហិរញ្ញវត្ថុសម្រាប់ការគ្រប់គ្រងឆ្នាំ២០២២។ (៤),(៥)

■ **គោលនយោបាយរូបិយវត្ថុ៖**

សម្រាប់ឆ្នាំ២០២២ ធនាគារជាតិ នៃ កម្ពុជា បានកំណត់អនុវត្តគោលនយោបាយរូបិយវត្ថុចំនួន៥ ដើម្បីគាំទ្រគោលនយោបាយ របស់រាជរដ្ឋាភិបាលក្នុងការស្តារកំណើនសេដ្ឋកិច្ចជាតិ រួមមាន៖ (១) គ្រប់គ្រងការផ្គត់ផ្គង់រូបិយវត្ថុឲ្យស្ថិតក្នុងកម្រិតសមស្រប (២) រក្សាស្ថិរភាពអត្រាប្តូរប្រាក់ ដើម្បីរួមចំណែកស្ថិរភាពថ្លៃ និងជំនឿទុកចិត្តរបស់សាធារណជន (៣) លើកកម្ពស់ការប្រើប្រាស់ប្រាក់ រៀលតាមយន្តការទីផ្សារ (៤) អភិវឌ្ឍន៍ឧបករណ៍គោលនយោបាយរូបិយវត្ថុថ្មីៗ និង (៥) ជំរុញការអភិវឌ្ឍន៍ទីផ្សារអន្តរធនាគារ ក្នុងគោលដៅលើកកម្ពស់ប្រសិទ្ធភាពគោលនយោបាយរូបិយវត្ថុ។ (១០)

ឯកសារយោង៖

- (១) https://www.nbc.org.kh/download_files/publication/annual_rep_kh/Annual%20Report%202021%20Publish.pdf
- (២) <https://www.rfi.fr/km/%E1%9E%80%E1%9E%98%E1%9F%92%E1%9E%96%E1%9E%BB%E1%9E%87%E1%9E%B6/20220411-%E1%9E%80%E1%9E%98%E1%9F%92%E1%9E%96%E1%9E%BB%E1%9E%87%E1%9E%B6-%E1%9E%9F%E1%9E%84%E1%9F%92%E1%9E%82%E1%9E%98%E1%9E%9F%E1%9F%81%E1%9E%8A%E1%9F%92%E1%9E%8B%E1%9E%80%E1%9E%B7%E1%9E%85%E1%9F%92%E1%9E%85>
- (៣) <https://www.rfi.fr/km/%E1%9E%80%E1%9E%98%E1%9F%92%E1%9E%96%E1%9E%BB%E1%9E%87%E1%9E%B6/20220218-%E1%9E%80%E1%9E%98%E1%9F%92%E1%9E%96%E1%9E%BB%E1%9E%87%E1%9E%B6-%E1%9E%9F%E1%9E%84%E1%9F%92%E1%9E%82%E1%9E%98-%E1%9E%9F%E1%9F%81%E1%9E%8A%E1%9F%92%E1%9E%8B%E1%9E%80%E1%9E%B7%E1%9E%85%E1%9F%92%E1%9E%85-%E1%9E%96%E1%9E%B6%E1%9E%8E%E1%9E%B7%E1%9E%87%E1%9F%92%E1%9E%87%E1%9E%80%E1%9E%98%E1%9F%92%E1%9E%98>
- (៤) <https://www.adb.org/news/cambodia-economy-accelerate-2022-and-2023-ADB>
- (៥) <https://www.imf.org/en/Countries/KHM#whatsnew>
- (៦) <https://www.thestar.com.my/aseanplus/aseanplus-news/2022/04/06/cambodia-maintains-gdp-growth-at-45-for-2022-world-bank>
- (៧) <https://www.tax.gov.kh/u6rhf7ogbi6/gdtstream/c8e3215e-98ef-4dc0-9b95-5b1bf767741e>
- (៨) <https://www.tax.gov.kh/u6rhf7ogbi6/gdtstream/85ff0aa3-6ce5-4745-ace5-45c12d0a451e>
- (៩) <https://www.tax.gov.kh/u6rhf7ogbi6/gdtstream/d8e0fc75-8122-43e3-8b64-524c675f7652>
- (១០) https://www.nbc.org.kh/download_files/publication/annual_rep_kh/Annual%20Report%202021%20Publish.pdf

ហត្ថលេខាអភិបាលរបស់បុគ្គលចុះបញ្ជីលក់មូលបត្រ

ថ្ងៃចន្ទ ៩កើត ខែពិសាខ ឆ្នាំខាល ចត្វាស័ក ព.ស.២៥៦៥

ថ្ងៃទី០៩ ខែឧសភា ឆ្នាំ២០២២

ធនាគារអាន និងឯកភាព

ហត្ថលេខា



នាយ សៀន

អេស៊ីលីដា
ACLEDA BANK

